

आमर्षः, पुं, (अध + घञ् + नञ्समासः । अन्येषा-  
मपीति दीर्घः ।) क्रोधः । इत्यमरटीकायां भरतः॥  
“निरुद्योगं निरामर्षं निर्वीर्यमरिजन्दनम्” ।  
इति रामायणे ।)

आमलकं, स्त्री, (आ + मल + क्त्वा + शिल्पिप्रत्ययः ।  
आमलक्याः फलं । फलेलुगिति विकारावयवप्रत्य-  
यस्य लुक् ॥) आमलकीविशेषः । काठ आमला-  
इति भाषा । तत्पर्यायः । काष्ठधात्रीफलं २ क्षुद्रा-  
मलकं ३ क्षुद्रजातीफलं ४ । अस्य गुणाः । कषा-  
यत्वं । कटुत्वं । शीतत्वं । पितामहदोषनाशित्वञ्च ।  
इति राजनिर्घण्टः ॥

“तद्वदामलकं शीतमस्रं पित्रकषायहृ” ।

इति वाभटः ॥

“विद्यादामलके सर्वान् रसान् लवणवर्जितान् ।  
क्षेदमेदःकफोत्क्षेदपित्तरोगविनाशनम्” ॥

इति चरकः ॥)

आमलकः, पुं, (आङ् + मल + क्त्वा ।) वासकवृक्षः ।  
इति शब्दचन्द्रिका ॥ (यथा मार्कण्डेयपुराणे ।

“मह्नातकानामलकांस्तिन्दकांश्च महाफलान्” ।)

आमलकी, स्त्री, (आङ् + मल + क्त्वा + जातेरिति  
ङीष् ।) खनामख्यातफलवृक्षविशेषः । आमला  
इति भाषा । तत्पर्यायः । तिथ्यफला २ अमृता ३  
वयस्या ४ वयःस्या ५ कायस्या ६ । इत्यमरस्त-  
ट्टीका च ॥ श्रीफला ७ धात्रिका ८ शिवा ९  
शान्ता १० धात्री ११ अमृतफला १२ वृक्षा १३  
वृक्षफला १४ रोचनी १५ । इति राजनिर्घण्टः ॥  
कर्मफला १६ तिथ्या १७ इति रत्नमाला ॥  
अस्या गुणाः । हरीतकीगुणवदगुणत्वं । विशे-  
षेण शुक्रकारित्वं । शीतवीर्यत्वं । अक्षत्वात् वायु-  
नाशित्वं । श्रेयमायुष्यात् पित्तनाशित्वं । कषाय-  
रूक्षत्वात् कफनाशित्वं । सर्वफलाधिकगुणत्वं ।  
भोजनाद्यमध्यान्ते प्राशस्यं । निरत्ययत्वं । दोष-  
हरत्वं च । अस्य मज्जगुणाः । दृष्ट्याच्छर्दि-  
कफ-  
वायुनाशित्वं । लघुत्वं । कषायत्वं । बलकारित्वञ्च ।  
इति राजवल्लभः ॥ अपि च । लघुत्वं । दाहवमि-  
मेहशोषनाशित्वं । रसायनत्वं । कटुत्वं । रुचि-  
करत्वं । रक्तदोषनाशित्वं । अमविनश्याधान-  
विशुद्ध्यदोषप्रशमनकारित्वञ्च । अस्य मज्जनो  
विभीतकमज्जवदगुणत्वं । इति राजनिर्घण्टः ॥  
(अस्या नामानि गुणाश्च ।

“त्रिव्यामलकमाख्यातं धात्री तिथ्यफलामृता ।

हरीतकीसमझात्रीफलं किन्तु विशेषतः ॥

रक्तपित्तप्रमेहघ्नं परं दृढं रसायनम् ।

हन्ति वातं तदक्षत्वात् पित्तं माधुर्यश्रेयतः ॥

कफं रूक्षकषायत्वात् फलं धान्यास्त्रिदोषजित् ।

यस्य यस्य फलस्येह वीर्यं भवति यादृशं ।

तस्य तस्यैव वीर्यस्य मज्जानमपि निर्दिशेत्” ।

इति भावप्रकाशः ॥

“तान् गुणांस्तानि कर्माणि विद्यादामलकीवपि ।  
यान्युक्तानि हरीतकां वीर्यस्य तु विपर्ययः” ॥

इति श्रदेकः ॥)

तच्छुष्कफलगुणाः । कफपित्तनाशित्वं । अक्षत्वं ।

खादुद्रक्यद्वारा पाके पित्तनाशित्वञ्च । इति राज-  
वल्लभः ॥ तस्या उत्पत्तिर्यथा । सख्यावृक्षतुः ।  
“उक्तस्तथा महेशानि तुलसीविल्वसम्भवः ।  
अनयोस्तुल्य एकः कः शिवविष्णुप्रियस्ततः ॥  
तदावां ओतुमिच्छावः शिवसन्दरि कथ्यतां” ।

देव्याच ।

“अस्ति विल्वतुलसीतस्तुल्यः

पुण्य एक उत विष्णुशिवार्हः ।

नामतोऽमलक इत्यपि सख्यौ

रोपितः कमलयाद्य मयापि ॥

कदाचित् देवयान्यां प्रभासे पुण्यतीर्थके ।

सर्वे देवाः समायता दिने पुण्ये च कुञ्चित् ॥

तत्राह च स्वयं लक्ष्मीरेकस्थाने समागते ।

तत्रावयोर्मतिर्जाता शिवविष्णुप्रपूजने ॥

अहं अयमवोच च सासुद्रि प्रष्टु मे मतिं ।

स्वकल्पितेन त्रयेण पूजयेद्दहं हरिं प्रभुं ॥

मामुवाच ततो लक्ष्मीर्गङ्गादत्तरभाक्षिणी ॥

समाप्येव मतिर्जाता त्वमवोचः स्वयं यथा ।

स्वकल्पितेन त्रयेण पूजयेद्दहं त्रिलोचनम्” ॥

देव्याच ।

“सजये विजये देवि ! नावेवभूतयोस्तदा ।

नयनेषु सुजातानि अमलायुज्ज्वलानि च ॥

तानि नौ नयनेभ्यश्च निपेतुमुंवि हे सखि ! ।

ततो जाता शुभाः पुण्यां चत्वारो विमलप्रभाः ॥

ख्याता आमलकी नाम्ना जाता कादमलादयतः ।

श्यामलकवृक्षदन्तास्ते कूर्वरखान्धमूलकाः ॥

शिरायथितपत्राली पत्रमालाकपत्रका ।

विल्वस्य च तुलस्याश्च ये गुणाः कथिताः सखि ॥

ते ते गुणाः सर्वेयव आमलक्यां समाहिताः ।

पत्रमालादलैरस्याः शिवविष्णु सुरेश्वरौ ॥

सर्वथा पूजितौ स्थातां सख्यौ नास्त्यत्र संशयः ।

माघे मासि सितायां तामेकादश्यां समुद्रवां ॥

शुभामामलकीं दृष्ट्वा समेताः सर्वदेवताः ।

ऋषयस्ते सन्निध्याश्च हर्षमापुः परं तदा ॥

श्रिवाचुषस्वरूपाश्च ददृशुस्तुलुवुल्फदा” ॥

अस्या नमस्तारमन्त्रादिः ।

“नमाम्यामलकीं देवीं पत्रमालाद्यलङ्कृतां ।

शिवविष्णुप्रियां दिव्यां श्रीमतीं सुन्दरप्रभां ॥

एतेन खलु मन्त्रेण सर्वा अस्याः क्रिया मताः ।

एतामुद्दिश्य तीर्थानि चोत्सृक्तानि मनीषिभिः ॥

विल्ववृक्षवदेवैह पृथिव्यां कर्मणां स्थले ।

सिधियुक्तामामलकीं सर्वतीर्थजलैर्दिश्याः ॥

अथ सर्वसुराणाञ्च मुनीनाञ्च तदायतः ।

मया संपूजितः कृत्वा श्रीश्च शुभमपूजयत् ॥

तदा जयजयध्वानो बभूव क्षितिमखले ॥

आकाशे पुष्पवृष्टिश्च शङ्खशब्दाश्च पुष्कलाः ॥

दृष्ट्वा ह्यामलकीं देवीं दक्षारानन्दमुत्तमं ।

तेन धात्रीति नाम्नापि राजत्वामलकी शुभा ॥

नमस्कृत्य ह्यामलकीं गता देवा दिवास्तथा ।

ब्रह्मविष्णुशिवान्नापि तत्राधिष्ठानमाश्रिताः ॥

जाता ह्यामलकी देवी परमानन्ददायिनी ।

मान्या स्थाप्या च पूज्या च प्रकृत्या सखीतिर्य” ॥

इति वृहद्ब्रह्मपुराणे आमलकीप्रादुर्भावः १२  
अध्यायः ॥ \* ॥ एकादश्यां तत्र विष्णुप्रीतिर्यथा ।

“तुल्यतामलकैर्विष्णुरेकादश्यां विशेषतः ।

ओकामः सर्वदा खानं कुर्वीतामलकैर्नरः” ॥

इति गारुडे २१५ अध्यायः ॥

आमवातः, पुं, (आमोऽपाकहेतुः वातः ।) खनामख्यात-  
रोगविशेषः । तस्य निदानपूर्विकां संप्राप्तिमाह ।

“विरुद्धाहारचेष्टस्य मन्दाभेनिश्चलस्य च ।

खिगधं भुक्तवतो ह्यन्नं व्यायामं कुर्वन्तस्तथा ॥

वायुना प्रेरितो ह्यामः स्नेहस्थानं प्रधावति ।

तेनात्यर्थमपकोऽसौ धमनीभिः प्रपद्यते ॥

वातपित्तकफैर्भूयो दूषितः सोऽग्नौ रसः ।

सोतांस्यभिष्यन्दयति नानावर्णोऽतिपिच्छिलः ॥

जनयत्यभिदौर्बल्यं हृदयस्य च गौरवं ।

याधीनामाश्रयो ह्येव आमसंज्ञोऽतिदारुणः ॥

विरुद्धाहारचेष्टस्य विरुद्धाहारः क्षीरमत्स्यादि ।

विरुद्धा चेष्टा भुक्ता व्यायामादि । तदुक्तस्य ।

निश्चलस्य निर्व्यापारस्य । “खिगधं भुक्तवतो ह्यन्नं

व्यायामं कुर्वन्तः” इति मिलितो हेतुः । स्नेह-  
स्थानं आमशयस्थानादि । तेन स्नेहस्थानगतेन

अत्यर्थं अपक्वः । पित्तस्थानगमेन तु पक्वोऽभ-  
विष्यदित्यभिप्रायः । असौ आमः धमनीभिः

प्रपद्यते धमनीमार्गैश्चलति । भूयो दूषितः अति-  
शयेन दूषितः । सोऽग्नौ रसः । आमः सो-

तांसि अभिष्यन्दयति संस्तब्ध रसवद्भिराव-  
रोधं कृत्वा सोतांसि गुरुणि करोति । नानावर्णः

वातादिजनितवर्णभेदान्नानावर्णः ॥ \* ॥ आमस्य

लक्षणमाह ।

“अजीर्णात् यो रसो जातः सक्षितो हि क्रमेण वै ।

आमसंज्ञां स लभते शिरोगात्ररुजाकरः” ॥

अजीर्णात् भुक्तादजीर्णात् ॥ \* ॥ आमवातस्य सा-

मान्यलक्षणमाह ।

“युगपत् कुपितावेतौ त्रिकसन्धिपवेशकौ ।

स्तब्धश्च कुरुते गात्रमामवातः स उच्यते” ॥

एतौ वातकफौ । त्रिकसन्धिपवेशकौ वेदनयेति

बोद्धव्यौ ॥ \* ॥ तन्नाम्नरे तस्य लक्षणान्तरमाह ।

“अङ्गमर्दोऽरुचिस्तृष्णास्थानस्य गौरवं न्वरः ।

अपाकः शूलताङ्गाणां आमवातस्य लक्षणम्” ॥

अस्येवातिवृद्धस्य लक्षणमाह ।

“स कष्टः सर्वरोगाणां यदा प्रकुपितो भवेत् ।

हस्तपादशिरोगुल्फचिकित्जानूरसन्धिषु ॥

करोति स्रजं श्रोथं यत्र देवः प्रपद्यते ॥

स देशो रुच्यतेऽत्यर्थं व्याभिज्ज इव रुचिकैः ॥

जनयेत् सोऽभिदौर्बल्यं प्रसेकाश्चिगौरवम् ।

उत्साहहानिं वैरस्यं दाहश्च वडभूजतां ॥

कुक्षौ कठिनतां शूलं तथा निद्राविपर्ययं ।

हृद्वर्दिअममूर्च्छाश्च हृदयहं विडुर्विबद्धतां ॥

जाद्यान्लक्षणमानाहं कष्टांश्चान्यानुपद्रवान्” ॥

यदा प्रकुपितो भवेत् प्रकर्षेण कुपितः स्यात्तदा

वक्ष्यमाणानुपद्रवान् करोति । तानाह हस्तेत्यादि ।

यत्र दोषः दृष्ट आमः प्रधावते गच्छति । जाधं

अकर्मण्यात्वं । अन्यानुपद्रवान् कषायलक्षणानादीन्